

STQARRIJA GĦALL-ISTAMPA 03/2021

25 ta' Marzu 2021

Il-Kamra tilqa' l-approvazzjoni tal-Att dwar il-Periti u l-Att dwar l-Awtorit  tal-Bini u Kostruzzjoni



K A M R A T A L - P E R I T I

To support members of the profession in achieving excellence in their practice of architecture and engineering in the interest of the community

Il-Kamra tal-Periti hija ferm sodisfatta illi wara erbatax-il sena ta' sforzi interminabbli taht  ames amministrazzjonijiet differenti, il-liġi li tirregola l-professjoni tal-periti għaddiet mill-Parlament b' mod unanimu ilbieraħ filgħaxija.

L-Att dwar il-Periti l-ġdid ser iwassal għal modernizzazzjoni tal-professjoni li kien ilu jinħass il-bżonn għaliha, kif ukoll it-tisħiħ tar-rwol tal-Kamra fir-regolazzjoni tal-professjoni.

Waħda mit-tibdiliet prinċipali li ser iġġib magħha din il-liġi l-ġdida hija l-introduzzjoni ta'  ertifikati għall-Tipprattika maħruġa annwalment mill-Kamra lill-detenturi tal-warrant li jipprovdu servizzi lill-pubbliku u li għalhekk iġorru responsabilit  professjonali għal tali servizzi. I - ertifikati għall-Prattika ser ikunu qed jinħarġu lill-periti li jkollhom assigurazzjoni ta' indenniz professjonali jew xi forma oħra ta' protezzjoni adegwata, u ammont minimu ta' taħriġ professjonali kontinwu. Min jingħata dan i - ertifikat, sija jekk ikun fis-settur privat jew dak pubbliku, ser ukoll jingħata timbru professjonali li ser iservi ukoll ta' marka ta' rikonoxximent għall-klijenti tagħhom, kif ukoll dawk l-istituzzjonijiet pubbliċi u privati li jilqgħu dokumentazzjoni ufficjali mingħand periti. Din ir-riforma ser tgħin sabiex jogħla l-livell u l-professjonalit  fost il-periti, u dan għal benefiċċju tal-pubbliku u l-professjoni nnifisha.

Tibdila oħra importanti hija l-introduzzjoni ta'  ewġ listi fi  dan il-warrant tal-periti – il-Perit Arkitett u l-Perit Inġinier  ivili. Minbarra li ser tindirizza  ewġ proċeduri ta' ksur tal-Kummissjoni Ewropea kontra Malta dwar l-Att dwar il-Periti preċedenti, din l-innovazzjoni ser toħloq distinzjoni fil-mod kif l-arkitetti u l-inġiniera  ivili jingħatalhom il-warrant ta' Perit, u ser timmarka l-bidu ta' tranzizzjoni minn ġeneralisti għal speċjalisti f'diversi oqsma ta' prattika. Din id-distinzjoni hija mistennija li tkun ta' benefiċċju għall-kwalit  tal-ambjent mibni tagħna u l-kwalit  tal-kostruzzjoni.

Ta' importanza kbira għall-Kamra hija l-konsolidazzjoni tar-rwol tal-Kamra bħala r-regolatur u l-uniku korp rapprezentattiv tal-periti f' Malta. Din il-liġi ser ukoll tintroduċi Bord tal-Kondotta Professjonali tal-Periti, korp ġdid li l-Kunsill tal-Kamra ser ikun jista' jiddelega każijiet ta' kondotta professjonali sabiex titjieb l-effiċjenza fl-ipproċessar tagħhom u jiġi ggarantit proċess aktar mgħaġġel għall-partijiet kollha kkonċernati.

Dan l-Att għadda matul i - entinarju tal-Kamra. Kien ffit iktar minn mitt sena ilu, hekk kif il-pajjiż kien qed joħroġ minn pandemija oħra, li l-Kamra twaqqfet wara għadd ta' kollassi. Il-Kamra evolviet matul dawn l-aħħar mitt sena izda tibqa' istituzzjoni fdata u rispettata, li mhux biss tieħu  sieb l-interessi tal-professjoni izda tfittex ukoll li tipproteġi l-ġid komuni fl-isforzi tagħha.

B' dan l-Att il-ġdid, il-Kamra issa qiegħda f'pożizzjoni li gradwalment tibda tnedi riformi fil-professjoni: riformi li ser jistrieħu fuq dan l-Att il-ġdid tal-Periti. Dawn ir-riformi ser iwasslu l-professjoni fis-Seklu 21, li ser tgħin ukoll sabiex jiġu indirizzati l-problemi serji fl-industrija tal-kostruzzjoni u l-ambjent mibni tagħna.

Il-Kamra tal-Periti tilqa' wkoll b'entuzjażmu l-Att dwar l-Awtorità tal-Bini u l-Kostruzzjoni li giet approvata fl-istess seduta Parlamentari. Filwaqt li l-Att dwar il-Periti u l-Kamra tal-Periti ser iservu biex isostnu r-riforma tal-industrija tal-bini u l-kostruzzjoni, din l-Awtorità l-ġdida ser isservi bħala pedament ta' din ir-riforma.

Ħafna mit-ħassib li qajmet il-Kamra dwar ċertu partijiet tal-Abbozz ta' din il-liġi matul l-aħħar ġimgħat, ġew indirizzati permezz ta' emendi mressqa mill-Gvern u l-Oppożizzjoni.

Għad hemm ħafna xogħol li għad irid isir sabiex l-industrija tal-bini u l-kostruzzjoni f' Malta tiġi allinjata ma' dik tal-imsieħba tagħna fl-Ewropa. Madankollu, il-Kamra tibqa' lesta biex tappoġġja lill-Gvern fl-abbozzar u l-implimentazzjoni ta' regolamenti sabiex mhux biss ikunu mħarsa iżda mtejbja s-saħħa u s-sigurtà u l-kwalità tal-ħajja tal-pubbliku.